



نیوز ریلیز



شعبہ تعلقات عامہ

سفارت خانہ، ریاستہائے متحدہ امریکہ

یکم اکتوبر 2009

برائے فوری اجراء

167/2009

رابطہ: رچرڈ سنیل سائبر

ترجمان

0300-501-2640

امریکہ کی جانب سے پاکستان کیلئے 920 ملین ڈالر کی ترقیاتی امداد نئے سمجھوتوں کے ذریعہ 2009 کے لئے امداد کے وعدوں کی تکمیل

اسلام آباد (یکم اکتوبر 2009) - امریکہ اور پاکستان کی حکومتوں نے صحت عامہ، تعلیم، حکمرانی اور 2005 کے زلزلہ سے متاثرہ علاقوں میں تعمیر نو کے منصوبوں کیلئے 899 ملین ڈالر مالیت کے سمجھوتوں پر دستخط کئے ہیں۔ اس اعانت سے رواں سال کے دوران یو ایس ایڈ کے ذریعہ دی جانے والی امداد کی کل مالیت 920 ملین ڈالر ہو جائے گی۔

ان فنڈز کا ایک معتد بہ حصہ حکومت پاکستان اور غیر سرکاری اداروں کو پروگراموں پر عملدرآمد کے لئے دیا جائے گا۔ ان سمجھوتوں میں بینظیر انکم سپورٹ پروگرام، اندرون ملک بے گھر ہونے والے افراد کی آمدن میں اعانت کے پروگرام اور ہائر ایجوکیشن کمیشن کے تحت ٹیکنیکل اور ووکیشنل تعلیمی سرگرمیوں کے لئے 174 ملین ڈالر کی براہ راست بجٹ اعانت شامل ہے۔

پاکستان میں امریکہ کے نائب سفیر جیرالڈ فیئر سٹائن نے آج صبح کہا ہے کہ یہ سمجھوتے امریکہ کے اس مصمم عزم کو ظاہر کرتے ہیں جس کے تحت وہ خدمات کی بہتر فراہمی کے ذریعے پاکستانی شہریوں کا معیار زندگی بلند کرنے کیلئے مدد فراہم کرتا ہے۔ ان سمجھوتوں کے تحت امریکہ توانائی کے شعبے سمیت معاشی ترقی کی شرح بڑھانے والے شعبوں کیلئے وسائل میں اضافہ کرے گا۔ یہ اشد ضروری امداد صحت عامہ، تعلیم، حکمرانی، انسانی ہمدردی کی بنیادوں پر مہیا کی جانے والی اعانت اور 2005 کے زلزلے سے متاثر ہونے والے علاقوں کی تعمیر نو جیسے ترجیحی شعبوں میں بھی مدد دے گی۔

یہ ترقیاتی سمجھوتے پاکستان کے ساتھ اضافی شراکت داری کے ایکٹ 2009، جسے عام طور پر کیری لوگر بل بھی کہا جاتا ہے، کے علاوہ ہے جس کے تحت آئندہ پانچ سالوں میں پاکستان کی سالانہ ترقیاتی امداد ڈیڑھ ارب ڈالر تک بڑھادی جائے گی۔

###

پشاور 11- اسپتال، روڈ، پشاور کینٹ فون: 5268800	کراچی کلکٹر زلین، 8، عبداللہ ہارون روڈ فون: 5204200 E-mail: irckhi@state.gov	لاہور 150 ایم پی ریس روڈ فون: 6034000 E-mail: irclahore@state.gov	اسلام آباد سفارت خانہ ریاستہائے متحدہ امریکہ رہنا-5، اسلام آباد فون: 2082000 E-mail: infoisb@state.gov
--	---	--	--